

**പതിനാലാം കേരള നിയമസഭ
പതിനൊന്നാം സമ്മേളനം**

നക്ഷത്രചിഹ്നമിടാത്ത
ചോദ്യം നം. 3974

25.06.2018 ലെ മറുപടിയ്ക്ക്.

**പട്ടികജാതി, പട്ടികവർഗ്ഗ വിഭാഗങ്ങളുടെ പദ്ധതിവിഹിതം
വിനിയോഗിക്കുന്നതിന് നടപടി**

ചോദ്യം
ശ്രീ. ഷാഫി പറമ്പിൽ

ഉത്തരം
ശ്രീ. എ. കെ. ബാലൻ
പട്ടിക ജാതി - പട്ടിക വർഗ്ഗ പിന്നോക്ക സമുദായ
ക്ഷേമവും നിയമവും സാംസ്കാരികവും
പാർലമെന്ററികാര്യവും വകുപ്പു മന്ത്രി

(എ) സംസ്ഥാനത്തെ പട്ടികജാതി, പട്ടികവർഗ്ഗ ജനസംഖ്യക്ക് ആനുപാതികമായി പദ്ധതി വിഹിതം വകയിരുത്തുന്നതിന് സാധിച്ചിട്ടുണ്ടോ; വിശദീകരിക്കുമോ;	(എ)	<p>കേരളത്തിൽ പട്ടികജാതി വിഭാഗത്തിന് ജനസംഖ്യക്ക് ആനുപാതികമായി പദ്ധതി വിഹിതം വകയിരുത്തുന്നതിന് സാധിച്ചിട്ടുണ്ട്. 2011 സെൻസസ് പ്രകാരം കേരളത്തിൽ മൊത്തം ജനസംഖ്യയുടെ 9.1% പട്ടികജാതി വിഭാഗക്കാരാണ് ഉള്ളത്. 2017-18-ലും 2018-19-ലും 9.81 % പദ്ധതി വിഹിതം സംസ്ഥാന സർക്കാർ വകയിരുത്തിയിട്ടുണ്ട്. 2017-18 സാമ്പത്തിക വർഷം സംസ്ഥാനത്തിന്റെ മൊത്തം വാർഷിക പദ്ധതി വിഹിതമായ 26500 കോടി രൂപയിൽ പട്ടികജാതി വിഭാഗത്തിന്റെ ഉന്നമനത്തിനായി 2599.55 കോടി രൂപ വകയിരുത്തി.</p> <p>2018-19 സാമ്പത്തിക വർഷത്തിൽ മൊത്തം വാർഷിക പദ്ധതി വിഹിതമായി 29150 കോടി രൂപയിൽ പട്ടികജാതി വിഭാഗത്തിന്റെ ഉന്നമനത്തിനായി 2859.62 കോടി രൂപ വകയിരുത്തിയിട്ടുണ്ട്.</p> <p>കേരളത്തിൽ പട്ടികവർഗ്ഗ വിഭാഗത്തിന് ജനസംഖ്യക്ക് ആനുപാതികമായി പദ്ധതി വിഹിതം വകയിരുത്തുന്നതിന് സാധിച്ചിട്ടുണ്ട്. 1.45% വരുന്ന പട്ടികവർഗ്ഗക്കാർക്കായി 2018-19 സാമ്പത്തികവർഷത്തിൽ സംസ്ഥാന പദ്ധതി അടങ്കലിന്റെ 2.83% ആയ 826 കോടി രൂപ വകയിരുത്തിയിട്ടുണ്ട്.</p>
--	-----	--

<p>(ബി) ഇപ്രകാരം വകയിരുത്തുന്ന വിഹിതം ഉപയോഗിച്ച് തയ്യാറാക്കുന്ന പദ്ധതികൾ പ്രസ്തുത വിഭാഗത്തിന് എത്രമാത്രം പ്രയോജനപ്രദമാണെന്ന് വിലയിരുത്തുന്നതിന് എന്തെങ്കിലും സംവിധാനം നിലവിലുണ്ടോ;</p>	<p>(ബി)</p>	<p>പട്ടികജാതി വികസന വകുപ്പിനു കീഴിൽ ഒരു സാമ്പത്തിക വർഷം പട്ടികജാതി വിഭാഗത്തിന് വകയിരുത്തിയിരുന്ന വിഹിതം ഉപയോഗിച്ച് തയ്യാറാക്കുന്ന ക്ഷേമ പദ്ധതികൾ പ്രസ്തുത വിഭാഗത്തിനു പ്രയോജനപ്രദമാക്കുന്നതിന് ഡയറക്ടറുടെ തലത്തിൽ ജില്ലാ ഓഫീസർമാരുടെ മീറ്റിംഗിലും ജില്ലാ തലത്തിൽ SCDO മാരുടെ യോഗങ്ങളിലും എല്ലാ മാസവും അവലോകനം ചെയ്യുന്നുണ്ട്. കൂടാതെ വകുപ്പു സെക്രട്ടറിയും, വകുപ്പു മന്ത്രിയും പദ്ധതികളുടെ റിവ്യൂ മീറ്റിംഗ് പ്രതിവാരം നടത്തി പദ്ധതി പൂർത്തീകരണത്തിനായി നിർദ്ദേശങ്ങൾ നൽകി വരുന്നു. പ്രധാനപ്പെട്ട വ്യക്തിഗത പദ്ധതികളെല്ലാം വെബ് അധിഷ്ഠിതമാക്കിയിട്ടുണ്ട്. കഴിഞ്ഞ കാലങ്ങളിൽ പട്ടികജാതി വികസനത്തിനായി നടപ്പിലാക്കിയ വിവിധ പദ്ധതികൾ ബന്ധപ്പെട്ട വിഭാഗത്തിന് എത്രമാത്രം പ്രയോജനകരമായിരുന്നുവെന്നുള്ള പഠനം GIFT എന്ന ഏജൻസി നടത്തിവരുന്നു.</p> <p>പട്ടികവർഗ്ഗ ഉപപദ്ധതിയിലുൾപ്പെടുത്തി വിദ്യാഭ്യാസം, ആരോഗ്യം, തൊഴിൽ, നൈപുണ്യ വികസനം കടിവെള്ളം, വൈദ്യുതി, മറ്റ് അടിസ്ഥാന സൗകര്യ വികസനം എന്നിവ ഉറപ്പുവരുത്തുന്നതിലൂടെ പട്ടികവർഗ്ഗ വിഭാഗങ്ങളുടെ ജീവിത നിലവാരം മെച്ചപ്പെടുത്തുന്നതിന് പട്ടികവർഗ്ഗ വികസന വകുപ്പ് ഒട്ടേറെ പദ്ധതികൾ ആവിഷ്കരിച്ച് നടപ്പിലാക്കി വരുന്നു.</p> <p>എന്നാൽ പട്ടികവർഗ്ഗക്കാരിൽ ചില വിഭാഗങ്ങളുടെ ജീവിത നിലവാരം പൊതു സമൂഹത്തിന്റെ നിലവാരത്തോളം എത്തിയിട്ടില്ല എന്ന കാര്യം ശ്രദ്ധയിൽപ്പെട്ടിട്ടുണ്ട്. ജീവിത ശൈലി, തൊഴിലില്ലായ്മ ദുർഘട പ്രദേശങ്ങളിലെ താമസം, അജ്ഞത, പദ്ധതികളെക്കുറിച്ചുള്ള അറിവില്ലായ്മ, എന്നിവ വികസനപ്രർത്തനങ്ങളിൽ ഇപ്പോഴും വിഘാതം സൃഷ്ടിക്കുന്നുണ്ട്. ഇവ തരണം ചെയ്യുന്നതിനുള്ള പദ്ധതികൾ പട്ടികജാതി പട്ടികവർഗ്ഗ വികസന വകുപ്പ് അതീവ ജാഗ്രതയോടെ ആവിഷ്കരിച്ച് നടപ്പിലാക്കിവരുന്നു. എന്നാൽ മറ്റു വകുപ്പുകളെ കൂടെ ഫലപ്രദമായി ഇടപെടുത്തിക്കൊണ്ടു മാത്രമേ വികസനം സാധ്യമാവുകയുള്ളൂ. വിദ്യാഭ്യാസത്തിലൂന്നിയ വികസന സമീപനത്തിലൂടെ മാത്രമേ മുഖ്യധാരയിലേയ്ക്ക് ഇവരെ ഉയർത്തിക്കൊണ്ടുവരാൻ കഴിയൂ. ആയതിനാൽ വിദ്യാഭ്യാസ പരിപാടികൾക്കാണ് വകുപ്പ് കൂടുതൽ ഊന്നൽ നൽകുന്നത്.</p> <p>പട്ടികവർഗ്ഗക്കാർക്കായി ആവിഷ്കരിച്ച പദ്ധതികൾ ഫലപ്രദമായി നടപ്പിലാക്കുന്നതിന് താഴെ പറയുന്ന നടപടികൾ വകുപ്പ് സ്വീകരിച്ചുവരുന്നു.</p>
--	-------------	---

		<ul style="list-style-type: none"> • യഥാർത്ഥ പട്ടികവർഗ്ഗ ഗുണഭോക്താക്കളെ തിരഞ്ഞെടുക്കുന്നതിനും പട്ടികവർഗ്ഗ അധിവാസ പ്രദേശത്തെ വികസനാവശ്യങ്ങൾ ചർച്ച ചെയ്ത് വികസന പദ്ധതികൾ നിർദ്ദേശിക്കുന്നതിനും ഊതകൂട്ട തീരുമാനത്തിന്റെ അടിസ്ഥാനത്തിലാണ് പദ്ധതികൾ രൂപീകരിക്കുന്നത്. • സർക്കാർ പ്രഖ്യാപിക്കുന്ന പദ്ധതികൾ അർഹതപ്പെട്ട പട്ടികവർഗ്ഗക്കാർക്ക് തന്നെ ലഭിക്കുന്നുവെന്ന് ഉറപ്പ് വരുത്തുന്നതിനായി ജില്ലാതലത്തിൽ പട്ടികവർഗ്ഗ വകുപ്പിൽ ഏറ്റവും താഴെ തട്ടിൽ പ്രവർത്തിച്ചു വരുന്ന പ്രമോട്ടർമാർ മുതൽ ജില്ലാ ഓഫീസർമാർ വരെ പട്ടികവർഗ്ഗക്കാരുടെ ക്ഷേമത്തിനായി പ്രവർത്തിച്ചു വരുന്നു. കൂടാതെ ഭരണവകുപ്പ് ഇക്കാര്യത്തിൽ മേൽനോട്ടം വഹിക്കുന്നുമുണ്ട്. • പട്ടികവർഗ്ഗക്കാർക്കുള്ള നിലവിലുള്ള എല്ലാ സാമ്പത്തിക ആനുകൂല്യങ്ങളും ബാങ്ക് അക്കൗണ്ടുകൾ വഴിയാണ് നൽകിവരുന്നത്. • പട്ടികവർഗ്ഗക്കാരുടെ ക്ഷേമ പ്രവർത്തനങ്ങൾക്കായി വകയിരുത്തുന്ന തുക അവരുടെ ക്ഷേമ പ്രവർത്തനങ്ങൾക്ക് തന്നെ ചെലവഴിക്കുന്നുവെന്ന് കൃത്യമായി മോണിറ്റർ ചെയ്യുന്നതിന് ജില്ലാകളക്ടർ അദ്ധ്യക്ഷനായി സ്ഥലം എം.എൽ.എ. മാർ ഉൾപ്പെടുന്ന കമ്മിറ്റിയും, ഡിസ്ട്രിക്ട് ഡെവലപ്മെന്റ് കമ്മിറ്റിയും നിലവിലുണ്ട്. ഇതിനുപുറമെ സംസ്ഥാനതലത്തിൽ മന്ത്രിയുടെ അദ്ധ്യക്ഷതയിലും പദ്ധതി വിലയിരുത്തി വരുന്നു. • പട്ടികവർഗ്ഗ വികസന വകുപ്പ് നടപ്പിലാക്കുന്ന പദ്ധതികളുടെ സോഷ്യൽ ഓഡിറ്റ് നടത്തുന്നതിനുള്ള നടപടികൾ പുരോഗമിക്കുകയാണ്. • പട്ടികവർഗ്ഗ വികസന വകുപ്പ് സമഗ്രമായ സർവ്വേ നടത്തി ഊരധിഷ്ഠിത മൈക്രോപ്ലാൻ രൂപീകരിക്കുന്നതിലൂടെ പട്ടികവർഗ്ഗ വിഭാഗത്തിന്റെ ആവശ്യകതയനുസരിച്ച് പദ്ധതികൾ ആവിഷ്കരിച്ച് നടപ്പിലാക്കാൻ സാധിക്കുന്നതാണ്.
--	--	---

			<p>പട്ടികവർഗ്ഗ വികസന വകുപ്പ്, ഡയറക്ടർ ചെയർമാനും ജോയിന്റ് ഡയറക്ടർ, കൺവീനറും ഡെപ്യൂട്ടി ഡയറക്ടർ, അസിസ്റ്റന്റ് എക്സിക്യൂട്ടീവ് എഞ്ചിനീയർ, ജില്ലാ ഓഫീസർമാർ എന്നിവർ അംഗങ്ങളായി രൂപീകരിച്ച കമ്മിറ്റി സംസ്ഥാന തലത്തിൽ പദ്ധതി വിനിയോഗം വിലയിരുത്തുന്നുണ്ട്. പദ്ധതി നടത്തിപ്പിന്റെ സാമ്പത്തിക ഭൗതിക നേട്ടങ്ങൾ ജില്ലാ ഓഫീസർമാർ നേരിട്ട് വിലയിരുത്തുകയും ജില്ലാകളക്ടറുടെ അധ്യക്ഷതയിൽ ജില്ലാതലത്തിൽ ചേരുന്ന ജില്ലാവികസന സമിതി യോഗത്തിലും ജില്ലാതല മോണിറ്ററിംഗ് കമ്മിറ്റിയും വിലയിരുത്തുന്നുണ്ട്. ഡയറക്ടറേറ്റിൽ നിന്നുള്ള നിയന്ത്രണ ഉദ്യോഗസ്ഥർ എല്ലാ ജില്ലകളിലും സന്ദർശനം നടത്തി പുരോഗതി വിലയിരുത്തുന്നു.</p>
(സി)	<p>അട്ടപ്പാടി പോലുള്ള സ്ഥലങ്ങളിൽ കോടിക്കണക്കിന് രൂപ വിവിധ പദ്ധതികളിൽ ചെലവഴിച്ചു വെങ്കിലും അവിടുത്തെ ആദിവാസികളുടെ സ്ഥിതി വളരെ ദയനീയമാണെന്ന സ്ഥിതി പരിശോധിച്ചിട്ടുണ്ടോ; എങ്കിൽ അതിനുള്ള കാരണം എന്താണെന്ന് കണ്ടെത്തിയിട്ടുണ്ടോ ;</p>	(സി)	<p>പട്ടികവർഗ്ഗ വികസന വകുപ്പ് ധാരാളം പദ്ധതികൾ അട്ടപ്പാടി മേഖലയിൽ ആവിഷ്കരിച്ച് നടപ്പിലാക്കിവരുന്നുണ്ട്. വിദ്യാഭ്യാസം, ആരോഗ്യം, അടിസ്ഥാന സൗകര്യവികസനം, ഭവനം, നൈപുണ്യവികസനം എന്നീ മേഖലകളിൽ പദ്ധതികൾ നടപ്പിലാക്കുന്നത് വഴി അട്ടപ്പാടിയിലെ മാതൃ ശിശു മരണ നിരക്കുകൾ കുറയ്ക്കുന്നതിന് സർക്കാരിന് സാധിച്ചിട്ടുണ്ട്.</p> <p>വിദ്യാഭ്യാസ ഉന്നമനത്തിനായി മോഡൽ റസിഡൻഷ്യൽ സ്കൂളുകളും പ്രീമെട്രിക്/പോസ്റ്റ്മെട്രിക് ഹോസ്റ്റലുകളും നിലവിലുണ്ട്. എല്ലാവർക്കും ഭവനം ലഭ്യമാക്കുന്നതിനുള്ള നടപടി സ്വീകരിച്ചുവരുന്നു. അട്ടപ്പാടിയിലെ ജനങ്ങളെ സാമൂഹികമായി ബോധവൽക്കരിക്കുന്നതിന് നടപടികൾക്ക് മറ്റ് വകുപ്പുകളുടെ ഇടപെടൽ ആവശ്യമാണ്. മറ്റ് വകുപ്പുകളുടെ ഏകോപനത്തോടെ സാമൂഹിക സാമ്പത്തിക പുഷ്കലത്തിൽ നിന്നും ഈ വിഭാഗത്തെ മോചിപ്പിച്ച് ഇവരെ സമൂഹത്തിന്റെ മുഖ്യധാരയിലേക്ക് എത്തിക്കുന്നതിന് സർക്കാർ നടപടി സ്വീകരിക്കുന്നതാണ്.</p>
(ഡി)	<p>പട്ടികജാതി, പട്ടികവർഗ്ഗ വിഭാഗങ്ങൾക്ക് വകയിരുത്തുന്ന ഫണ്ട് പൂർണ്ണ തോതിലും ഫലപ്രദമായും പ്രസ്തുത വിഭാഗത്തിന്റെ ഉന്നമനത്തിനായി വിനിയോഗിക്കുന്നുവെന്ന് ഉറപ്പ് വരുത്തുന്നതിനും അതിൽ</p>	(ഡി)	<p>പട്ടികജാതി പട്ടികവിഭാഗങ്ങൾക്ക് വകയിരുത്തുന്ന ഫണ്ട് വിനിയോഗിക്കുന്നതിൽ എന്തെങ്കിലും ക്രമക്കേടുകൾ കണ്ടെത്തുന്ന സാഹചര്യത്തിൽ കുറ്റക്കാർക്കെതിരെ കർശന നടപടികൾ സ്വീകരിക്കാറുണ്ട്.</p>

	എന്തെങ്കിലും തരത്തിലുള്ള ക്രമക്കേടുകൾ കണ്ടെത്തുന്ന സാഹചര്യത്തിൽ കുറ്റക്കാരെക്കെതിരെ കർശന നടപടി സ്വീകരിക്കുന്നതിനും നടപടി സ്വീകരിക്കുമോ?		
--	---	--	--

സെക്ഷൻ ഓഫീസർ

